

لیبیا میں سرقہ و حرابہ کے حدود

(۲)

امام مولانا حبیب الرحمن ندوی لکچرار اسلامی انسٹی ٹیوٹ، البیضا، (لیبیا)

دفعہ ۱۴

مجرم جرم کرنے والے مجرم کی توبہ سے متعلق تحقیقی کارروائیاں۔

۱۔ دوبارہ جرم کرنے والے مجرم کو سابقہ دفعہ کے بند نمبر کی روشنی میں تین سال جیل میں رہنے سے قبل رہا نہیں کیا جاسکتا۔

۲۔ مجرم کو اس بات کا حق ہے کہ یہ مدت (تین سال) گزر جانے کے بعد نیا بہ عامہ (پبلک پراسیکیوٹر) کے پاس درخواست پیش کرے جس میں سرقہ یا حرابہ سے توبہ کا اعلان ہو، پھر نیا بہ عامہ اس بات کی تحقیق کرے اور جیل میں اس کے چال چلن کے بارے میں متعلقہ لوگوں سے پوچھ تاچھ کرے، اور یہ بھی کہ کیا اس کو رہا کرنے سے اصلاح کی امید ہے یا نہیں؟ (ان تحقیقات و استفسارات کے بعد) پبلک پراسیکیوٹر اپنی تحقیقات کے اوراق اپنی رائے کے ساتھ اس عدالت میں پیش کرے

۱۔ دراصل توبہ خلا اور بندہ کے درمیان ہوتی ہے اور یہ دل کی اس کیفیت کا نام ہے جس سے گناہ سے نفرت ہو جاتی ہے اور گناہ نگار گناہ سے باز رہنے کا عہد کرتا ہے، لیکن قانونی طور پر اس کی تحقیق اور تیقن ضروری ہے اور شریعت کے اصولوں اور مصلحت کے تقاضوں کے خلاف نہیں ہے کہ چونکہ اس سے معفو و سہولتی اور غفلت کی اصلاح ہے۔

جہاں سے مجرم کی سزا کا فیصلہ صادر ہوا تھا۔

۳۔ عدالت مجرم کو سزا کرنے کا فیصلہ صادر کرے گی اگر اس کے نزدیک مجرم کی توبہ ثابت (محقق) ہوگئی، عدالت کو اس بات کا حق ہوگا کہ وہ جیل سے رہائی کے بعد کچھ مدت کے لئے اس کی نگرانی کی شرط بھی لگا دے، مراقبہ (نگرانی) کی یہ مدت اس باقی مدت سے زیادہ نہیں ہوگی جتنی جیل کا فیصلہ عدالت نے مجرم کے حق میں پہلے صادر کیا تھا، (عدالت جرم سے باز رکھنے کیلئے) دوسری حفاظتی تدابیر کا حکم بھی دے سکتی ہے، بشرطیکہ وہ حریت (انسانی آزادی) کو مقید نہ کرتی ہوں۔

۴۔ اگر عدالت نے (توبہ کی) درخواست نامنظور کر دی تو نامنظوری کی تاریخ سے (پہلے) ایک سال تک دوبارہ (مجرم) درخواست پیش نہیں کر سکتا۔

۵۔ عدالت سے صادر شدہ فیصلہ جو مجرم کی توبہ قبول کرنے کے بعد اس کو رہا کرنے کے لئے اس کے حق میں ہو یا (اس کے خلاف) توبہ کی درخواست کو نامنظور کرنے کی شکل میں ہو، (دونوں صورتوں میں) اس فیصلہ پر طعن (اعتراض یا اس کی اپیل) کسی بھی اپیل کے (رائج) طریقوں کی رو سے جائز نہ ہوگی، (یعنی عدالت کا فیصلہ اس باب میں آخری ہوگا اور کسی دوسری عدالت میں اس کے خلاف اپیل دائر نہ ہو سکے گی)۔

دفعہ ۱۵

حدو الے جرم مدت گزرنے سے ساقط ہو جائیں گے۔

۱۔ یہی مقصد نے مدت گزرنے سے حد ساقط ہو جانے کا نظریہ فقہ حنفی سے اخذ کیا ہے، کیونکہ اصل وجہ یہ ہے کہ مدت گزر جانے کی وجہ سے گواہی میں شک پڑ جاتا ہے، اور یہ شک حد کو ختم کرنے کے لئے کافی ہے لیکن مال کا ضمان ہوگا، وجہ یہ ہے کہ ایک مسلمان شخص جب کسی چور کو چوری کرتے دیکھتا ہے تو اس پر دو حالتوں میں سے کسی میں ایک حالت پر عمل کرنا درست ہے، ایک توبہ کہ ”من مستور مسلما استورہ اللہ“ (بقیہ ہاشمیہ ص ۱۷)

یہ دونوں جرم جن پر اس قانون کی رو سے حد واجب ہوگی، یہ حد ساقط ہو جائے گی جس دن جرم کیا گیا اس سے پورے دس سال گزر جانے کے بعد، اور یہ اس صورت میں کہ مجرم خود اعتراف جرم نہ

(بقیہ ماضیہ منقذہ گذشتہ) کے پیش نظر وہ اس کی اطلاع نہ کرے اس حالت میں بھی وہ گناہگار نہیں، دوسری یہ کہ چوری کی کثرت ہو جانے، یا چوری سے نفرت ہونے یا سوسائٹی کو برائیوں سے پاک کرنے کی غرض سے فوراً اس کی اطلاع کرے اور اپنی گواہی دے، اس صورت میں بھی وہ گناہگار نہیں اور ان دونوں صورتوں میں سے جو صورت بھی اس نے اختیار کر لی گئی وہ اپنے واجب سے سبکدوش ہو گیا، لیکن اس وقت تو چور کی چوری کو چھپالیا اور اطلاع اور گواہی نہ دی لیکن مدت گزر جانے کے بعد اس کی اطلاع دی تو یہ شک واقع ہوتا ہے کہ گواہ نے اب یہ عمل نہ اس شخص کے فائدہ کے لئے کیا ہے جس کی چوری ہوئی اور نہ جب مجرم کے متعلق غرض سے چھپایا تھا، اور اب کسی حقد و حسد، مخالفت یا عداوت کے پیدا ہو جانے کے بعد یہ گواہی دے رہا ہے ملاحظہ اگر اس کو چوری کا خاتمہ یا سوسائٹی کی اصلاح مقصود ہوتی تو اسی وقت اطلاع دیتا، الغرض اس طرح گواہی میں شبہ پڑتا ہے، اور حدود چھوٹے سے چھوٹے شبہ سے بھی ختم ہو جاتی ہیں۔ لیکن معنی نے مدت کی تحدید امام ابوحنیفہ کے اس قول سے کی ہے کہ قاضی کو ہر زمانہ اور ہر جگہ عرف و حالات کے مطابق یہ مدت مقرر کرنے کا حق ہے۔ فقہ حنفی میں شرح نفع القدر کے بیان کے مطابق امام محمد کا قول ایک ماہ کا گزرو اور لکھا ہے کہ ایک روایت امام ابوحنیفہ والو یوسف سے بھی یہ ہے اور لکھا ہے کہ ”وہو الاصح“ امام محمد نے الجامع الصغیر میں مدت چھ ماہ رکھی ہے اور یہ بھی اقرب الی الصحیح اور مقبول ہے، عسیر الی میں اسلامی نظام قصاص میں وہ مستحق اور تعویقات نہیں تعین جو یورپ سے آئے ہوئے نظام عدالت میں ہیں جن کی رو سے ایک ایک دھوکہ سالہا سال تک عدالتوں کے کچر کا شمار ہوتا ہے اس لیے اب یہ چھ ماہ کی مدت بھی کافی نہیں اس لئے مجتہد اور معنی کو مدت کے تعین کا حق ضرور ہے جیسا کہ امام اعظم کے قول میں موجود ہے کیونکہ پولیس، پبلک پراسیکیوٹر، جھوٹی عدالتیں، ہائی کورٹ، سپریم کورٹ وغیرہ کا طویل طریقہ موجود ہے لیکن گواہی اور گواہوں سے متعلق اصناف کی (بقیہ ماضیہ منقذہ)

کرے، اور یہ مدت پوری ہوگی ان احکام کے مطابق جو (یعنی) قانون عقوبات میں مقرر ہیں۔

دفعہ ۱۶

حدود کی سزائیں مدت گزر جانے سے ساقط ہو جائیں گی۔

۱۔ وہ حدود جو اس قانون میں بیان کی گئیں ساقط ہو جائیں گی بیس سال گزر جانے سے لیکن صرف قتل کی سزائیں سال بعد ساقط ہوگی، اور یہ سب اس صورت میں جب کہ (عدالت) کا صادر شدہ فیصلہ مجرم کے اقرار و اعتراف سے نہ ہو (مطلب یہ ہوا کہ مجرم کے اقرار سے ثابت شدہ حد ساقط نہ ہوگی)۔

۲۔ حد ساقط ہونے کی مدت (عدالت کے) آخری فیصلے کے بعد سے شروع ہوگی۔

۳۔ ہر وہ مانع جو (حد) کو نافذ کرنے کی راہ میں مانع ہو گیا ہو وہ مدت میں محسوب نہ ہوگا۔

دفعہ ۱۷

عقوبات حدود کی قطعیت اور لزوم۔

(بقیہ حاشیہ صفحہ گذشتہ) عقلی اور واقعاتی دلیل کی رو سے مدت بہت زیادہ نہ ہونی چاہئے۔

۱۔ ان کا ترجمہ بھی بعد میں پیش کروں گا۔

۲۔ اعتراف کی صورت میں حد مدت گزرنے سے ساقط نہ ہوگی، یہ جہود فقہاء امت کا

قول ہے۔

۳۔ یہ تین صورتیں ہیں، پولیس یا عدالت تک کیس ہی نہ پہنچا، تو جرم دس سال میں ختم

ہو جائے گا، فیصلہ صادر ہوا مجرم کی عدم موجودگی میں یا مجرم فیصلے کے بعد بھاگ

گیا تو قتل کے سوا سزا بیس سال میں ختم ہو جائے گی، تیسری شکل یہ کہ

بیماری وغیرہ جیسے کسی مانع کی رو سے سزا میں تاخیر ہوئی تو تاخیر کی یہ مدت

محسوب نہ ہوگی۔

اس قانون میں منصوص حدود کی سزاؤں کو نافذ کرنے سے روکنے یا ان کو بدلنے یا ان میں کمی کرنے اور معاف کرنے کا فیصلہ (کسی کی طرف سے بھی) جائز نہیں ہے۔

دفعہ ۱۸

فیصلہ کو عدالت عالیہ میں پیش کرنا۔

احکام جنائیہ میں مقرر اپیل کے طریقوں اور قاعدوں میں استثناء کے ساتھ^۱۔

۱۔ اگر مجرم کی موجودگی میں حکم کا فیصلہ صادر ہوا ہے، ان دونوں جرموں میں سے کسی ایک پر جو اس قانون کی دفعہ نمبر ۱۴ میں بیان ہوئے ہیں، تو عدالت عالیہ کے سامنے اس کیس کے تمام اوراق فیصلہ کے چالیس دن کے اندر پیش کرنے ضروری ہیں، اور عدالت مجرم کے لئے وکیل کا بندوبست بھی کرے اگر اس کا دفاع کرنے والا کوئی نہیں ہے، اور پبلک پراسیکیوٹر اپنی رائے اور رپورٹ کیس پیش کرنے کے بعد پندرہ دن کے اندر پیش کرے، اور مجرم کے وکیل کو اس کے پندرہ دن بعد اپنا دفاع پیش کرنا ہوگا۔

۲۔ عدالت عالیہ اس قضیہ میں قانونی اور موضوعی (قانون کی دیکھ بھال اور اس خصوصی کیس کی مکمل تفصیلی تحقیق کے بعد) فیصلہ کرے گی اور اس کا یہ فیصلہ آخری ہوگا۔

دفعہ ۱۹

حد کی تنفیذ

حد کا حکم اس وقت تک نافذ نہیں ہو سکتا جب تک کہ عدالت عالیہ اس قضیہ میں فیصلہ

۱۔ یہ مقررہ طریقے بعد میں بیان کر دیں گے، یہاں اتنا بتانا چاہتا ہوں کہ براہ راست عدالت عالیہ میں اپیل کے کاغذات پیش کرنا ایسی مقنن نے ضروری قرار دیا ہے اگرچہ کہ مجرم اپیل نہ بھی کرے کیونکہ یہ حکم کا معاملہ ہے اور عدالت عالیہ کی تصدیق یا فیصلے کے بغیر نافذ نہیں ہو سکتا۔

نہ کر دے۔

دفعہ ۲۰

حد کی صورت میں قتل اور جیل کی تنفیذ کی صورت
قتل اور جیل کی تنفیذ جو اس قانون میں منصوص ہے وہ ان اصولوں اور طریقوں پر ہوگی جو
(یہی قانون میں) موت کی سزا اور جیل سے متعلق نافذ ہیں۔

دفعہ ۲۱

قطع (ہاتھ یا پیر کاٹنے) کی سزا کی تنفیذ۔

اس قانون کی دفعہ نمبر ۲ و ۵ میں وارد قطع کی سزا اس طرح نافذ کی جائے گی۔

۱۔ (حد) کی تنفیذ سے پہلے (یعنی جس دن حد نافذ ہونے والی ہو اس کے مقررہ وقت سے
بالکل متصل) محکوم علیہ کی طبی معاینہ ضروری ہے جو سرکاری ڈاکٹر کے گاتاکہ وہ یہ رپورٹ پیش
کے کہ تنفیذ حکم کی وجہ سے کوئی خطرناک صورت تو پیش نہیں آسکتی، کسی بیماری کی وجہ سے،
یا حاملہ ہونے کی وجہ سے یا کسی اور سبب سے، اور اگر ڈاکٹر کی رائے یہ ہو کہ تنفیذ حکم میں
تاخیر ہو تو اسے تاخیر کی مدت کا تعین کرنا ضروری ہوگا۔

۲۔ قطع کا حکم جیل کے ہاسپٹل یا عمومی ہاسپٹل (کسی بھی سرکاری حکومت کے ہاسپٹل میں) نافذ
اسپیشلسٹ ڈاکٹر (سرجن) کے ذریعہ اور آپریشن کے طریقے پر، اور ان مناسب طبی طریقوں (سہولتوں)
کے استعمال کے ساتھ جس میں محکوم علیہ کو بے حس (ANAESTHETISING) کرنا بھی شامل ہے۔

۱۔ ان طریقوں کو بھی تفصیلی بحث میں پیش کر دیا گیا۔

۲۔ یہ احتیاط شریعت مندرجہ کے اصولوں اور مصطلحات عامہ کے تمام عقلی و فطری تقاضوں کی رو سے انتہائی
ضروری اور معقول ہے۔

۳۔ مقنن نے یہ سہولتیں اس لیے رکھی ہیں کہ حد کا مقصود برائی سے روکنا، (باقی حاشیہ اگلے صفحہ پر)

۳۔ ہاتھ رینگ (گئے، پہنچے) پر سے کاٹا جائے گا، جہاں ہاتھ کا جوڑ ہوتا ہے، اور پیر
مفضل (ٹخنے) پہنچے۔

۴۔ مقطوع شخص طبی نگرانی میں اس وقت تک رہے گا جو مدت وہ سرچن متعین کرے جس نے
آپریشن کیا ہے یہ نگرانی ہسپتال میں یا اس کے باہر دونوں جگہ ہوگی، اس کے لئے تمام احتیاطی
تدابیر کی جائیں گی، اور ضروری علاج فراہم کیا جائے گا کہ دوسری متعلکلیض یا نقصانات

(بقیہ حاشیہ صفحہ گذشتہ)

اور ڈرانا ہے، ہلاک کرنا یا تلف کرنا نہیں ہے، الغنی لابن قدامہ میں لکھا ہے کہ حد آسان
اور سہل ترین طریقہ پر نافذ ہوگی، یہ سہولت اور آسانی شرعی طور پر بالکل صحیح ہے۔ معنی
نے ہسپتال میں حد کا نفاذ رکھا ہے، اس بات کی تصریح قانون یا یادداشت
میں مجھے نہیں ملی کہ کیا عوام الناس اس پر قیام حد کو دیکھیں گے یا نہیں، چاہے
وہ ہسپتال ہی میں کیوں نہ جمع ہوں، کیونکہ قیام حد جس طرح مجرم کو دوبارہ اس فعل
شہینے سے باز رکھنے کا ذریعہ ہے اسی طرح وہ پوری سوسائٹی اور عوام الناس کو
بھی مجبوری سے روکنے اور باز رکھنے کا فطری طریقہ ہے اور محض قطع کی خبر اخبار میں
پڑھنے یا ریڈیو پر سننے سے شاید وہ تاثر اور چوری سے خوف، نفرت اور نفسیاتی انفعال
نہ ہو جو بذات خود اس کا مشاہدہ کرنے سے ہو، لیکن بہت ممکن ہے کہ عصر حاضر میں ٹیلی وژن
مردی اصلاحی فلمیں اور سنیما اس تاثر، انفعال اور خوف و زجر کے جذبات پیدا کرنے میں مدد کرے
اور اس طرح شریعت کا غشا پورا ہو۔

۱۔ یہ تقریباً ہر فقہائے اہل سنت کی رائے ہے۔ ابو ثور اور امام احمد کا ایک قول قرطبی نے
نقل کیا ہے کہ پیراس طرح کاٹا جائے گا کہ اٹری کا حصہ بچ جائے، مزید تفصیل سرقہ و حرابہ کی مفضل
بحث میں کروں گا۔

۱۔ یہ تمام احتیاطی تدبیریں ضروری اور شرعی ہیں، حضور النور صلی اللہ علیہ وسلم کا حکم موجود ہے ”فاقلعوه واحسموه“ حکم کے معنی یہ ہیں کہ خون بہنے والی رگوں کو گرم سوہے سے داغا جائے یا السنخ لابن قدامہ میں ہے کہ گرم تیل میں ڈالا جائے تاکہ خون نہ بھے، امام شافعی اور احمد کے نزدیک حکم کو ناستحب ہے لیکن امام ابو حنیفہ کے نزدیک واجب ہے اور اس کی دلیل اور ضرورت فقہ حنفی کے کتابوں میں اس طرح درج ہے کہ ”اگر حکم نہ کیا جائے گا تو ہلاکت اور تلف کی نوبت آجائے گی اور حد زاجر ہو تو ہے نہ کہ تلف“، اس قول اور دلیل کی رو سے احتیاطی تدبیر نہ صرف یہ کہ مستحسن ہیں بلکہ واجب ہیں تاکہ مزید نقصان، امراض یا موت واقع نہ ہو جائے، ایسی مقنن نے اسی انسانی اور شرعی حکمت کی روشنی میں یہ فیصلہ کیا ہے جس سے اول میں خون روکنے اور نقصانات سے بچانے کا بہترین طریقہ وہی رائج تھا جو ادھر بیان کیا گیا، روح شریعت، مصلحت شریعت اور تقاضائے شریعت یہی ہے کہ ہر عصر میں بہترین اور ماڈرن احتیاطی طریقے استعمال کیے جائیں، اس لئے ڈاکٹر، سرجن، ہاسپٹل، دوائیں اور کیمیکالی سب شرعی حیثیت سے نہ صرف یہ کہ مستحسن اور مستحب ہیں بلکہ ضروری اور واجب ہیں، لیسیا میں علاج مفت ہر اور ہر باشندہ کو مفت علاج کی سہولتیں مہیا ہیں، جن ملکوں میں یہ سہولتیں عوام کے لئے مفت نہ بھی ہوں، وہاں بھی ان طبی احتیاطوں اور دوائیوں کی قیمت حکومت ہی پر ہونی چاہئے، خدا بھلا کرے اگر فقہ کا جزئیات تک پر بحث کی جگہ ہیں، حکم کرنے کے سلسلے میں داغنے یا تیل وغیرہ کی قیمت کون ادا کرے گا؟ احناف کے نزدیک اس کی قیمت چھ ادا کرے گا کیونکہ مجرم وہ ہے، اور امام شافعی و احمد کا قول یہ ہے کہ بیت المال اور حکومت ادا کرے گی، حالانکہ حکم ان کے نزدیک واجب نہیں مرنے مستحسن ہے اور احناف کے نزدیک واجب ہے، دونوں اقل اپنے مخصوص زاویہ نظر اور تفکیر کی وجہ سے صحیح ہیں، لیکن دوسرا قول فطری اور انسانی جذبات کی روشنی میں صحیح ہے۔

طبی سہولتوں کا تذکرہ یہاں آگیا اس لیے راقم ایک اجتہادی مسئلہ (بقیہ حاشیہ اگلے صفحہ پر)

قطع سے متعلق خاص احکام

(بقیہ حاشیہ صفحہ گزشتہ) مختصر طور پر فقہار و محدثین امت کے سامنے پیش کرنا چاہتا ہے، وہ مسئلہ یہ کہ یہ قطع ہاتھ کس کی ملکیت ہے؟ اور اس کا کیا کیا جائے؟ کیا یہ حکومت کی ملکیت ہے کہ اس کو بانٹا یا مسجد کے دروازہ پر لٹکا دیا جائے تاکہ لوگوں کو عبرت ہو؟ یا دفن کر دیا جائے کہ جسم انسانی کی حرمت کا تقاضہ ہو؟ یا یہ قطع کی گردن میں ڈال دیا جائے کہ حاضرین جو قطع کے مشاہدہ کے بعد تاثر اور انفعال کی کیفیت سے لبریز ہو چکے ہوں وہ اس قطع ہاتھ کو اس کی گردن میں لٹکا ہوا دیکھ کر اپنے اپنے گھروں کو واپس ہو جائیں؟ اور یہ ہاتھ اس شخص کی ملکیت ہو؟

مالکی مفسر ابو عبد اللہ القرطبی لکھتے ہیں: "وعلق ید السارق فی عنقه، قال عبد اللہ بن محبوز سألت فضالہ عن تعلیق ید السارق فی عنقه، امن السنة ہو؟ فقال، حیو رسول اللہ صلی اللہ علیہ وسلم بسارق فقطعت یدہ ثم امر بہا فحلقت فی عنقه، أخرجه الترمذی و ابو داؤد النسائی" (تفسیر القرطبی ۶-۱۰۲) امام شافعی اور احمد کے نزدیک بھی یہ سنت ہے، اس کی طرف اشارہ اور احناف کا مسک ابن ہمام اس طرح واضح کرتے ہیں: "ولیس تعلیق یدہ فی عنقه لانہ علیہ السلام امر بہ وراہ ابو داؤد وابن ماجہ، وعندنا ذلک مطلق للامام ان ساراه ولم یثبت عنہ علیہ الصلاۃ والسلام فی کل من قطعہ لیکون سنۃ" (شرح فتح القدیر ۴-۲۸۴) اس اختلاف فقہی کا حاصل یا نتیجہ یہ نکلا کہ احناف کے نزدیک قطع سے زجر مکمل ہو گیا، اب مزید زجر گردن میں ہاتھ لٹکانے سے واجب یا سنت مکمل نہیں، دوسری بات یہ کہ اگر امام چاہے تو مزید زجر کے لیے گردن میں ہاتھ مدیت کی رو سے لٹکاتا ہے لیکن دونوں صورتوں میں کسی کو بھی مان لینے سے یہ بات واضح ہو جاتی ہے قطع یا دار اس کو گردن میں حائل کر دینے کے بعد اب کسی زجر کی ضرورت ہے نہ حکمت (بقیہ حاشیہ اگلے صفحہ پر)

۱۔ چور کا دایاں ہاتھ کاٹا جائے گا اگرچہ کہ وہ مشغول ہی کیوں نہ ہو، یا انگوٹھا کاٹا ہوا ہو

(بقیہ حاشیہ صفحہ گذشتہ) اب سوال طلب مسئلہ صرف یہ رہ جاتا ہے کہ کسی بھی صورت سے زجر مکمل ہو جانے کے بعد یہ مقطوع ہاتھ کس کی ملکیت ہوگا۔

عصور اولیٰ میں اس ملکیت اور عدم ملکیت سے نہ کوئی فائدہ تھا اور نہ اس کی کوئی ضرورت تھی۔ نص کی موجودگی میں اور شریعت کی روح کے خلاف اجتہاد نا جائز بھی ہے، لیکن روح شریعت کے موافق اجتہاد اور تفکیک نہ صرف یہ کہ جائز ہے بلکہ مستحسن اور بعض اوقات ضروری ہے۔ حد کے متعلق یہ بات مسلم الثبوت ہے کہ وہ گناہ سے باز رکھنے اور تادیب و تخویف اور زجر کے لئے رکھی گئی ہے، چور کی تادیب اس طرح ہوگئی کہ اس کا ہاتھ کاٹ گیا، اور عوام الناس کے لئے تخویف و تاثر کا باعث یہ ہو گیا کہ انہوں نے اس کے قطع کا اندوہناک اور اٹراٹکی منظر اپنی آنکھوں سے دیکھ لیا اور اس کا ہاتھ خدا کی حد کو توڑنے اور عصیان کی وجہ سے اس کی گردن میں پڑا ہوا بھی انہیں نظر آ گیا اور اس کا بڑائی سے کھلے طور پر شریعت کا مقصد پورا ہو گیا۔

علم طب کی روز افزوں ترقیاں اور آپریشن کے جلیطریقوں میں بحیر العقول — لیکن بحیر القلوب نہیں — بلکہ مقلب القلوب تبدیلیاں رونما ہو رہی ہیں، اور ”سنذہیم آیا تنانی الا فاق وفی الفہم حق یتبین لہم انہ الحق“ (فصلت ۵۳) کی قرآنی صداقت سائنس اور طب کی تعلیموں میں نمودار ہونے کے لئے بے قرار ہے، اور اسلام علم کے سارے فائدہ اور سائنس و طب کی تمام سہولتوں سے فائدہ اٹھانے میں مسلمانوں کے لئے کوئی قباحیت محسوس نہیں کرتا بشرطیکہ وہ کتاب و سنت کے اصولوں اور شریعت کی روح کے مخالف اور منافی نہ ہوں۔

اس صورت حال کے پیش نظر ابوداؤد، نسائی، ابن ماجہ اور ترمذی کی بیان کردہ اس حدیث اور مسلم پر نظر ڈالیں جو راقم نے فتح القدیر اور قرطبی سے نقل کیا ہے، اور اگر یہ ثابت ہو جاتا ہے کہ یہ مقطوع ہاتھ اس شخص کی ملکیت ہے جس کے جسم سے وہ کاٹا گیا ہے (بقیہ حاشیہ صفحہ ۳۳۴)

یا انگلیاں کٹی ہوئی ہوں، اگر شمل کی وجہ سے اس کے کاٹنے سے ہلاک ہو جانے کا خطرہ نہ ہو۔

۱۔ یہ احناف کا قول ہے۔

(بقیہ ماشیہ صفحہ گذشتہ) تو پھر اس کے لیے طب کی ان سہولتوں اور کم باب سہی لیکن کامیاب تجویزوں سے مدد لینا جائز ہے یا نہیں؟ جن کی رو سے کٹے ہوئے ہاتھ، پیر دوبارہ جوڑے جانے اور سیدھا ہاتھ الٹی جگہ اور الٹا ہاتھ سیدھی جگہ پر جوڑے جانے کے کامیاب تجربے اور قصے جو ہم اخباروں میں پڑھتے رہتے ہیں؟ قطع کے سلسلے کی ساری طبی سہولتیں تو گورنمنٹ کو دینی ضروری ہیں، لیکن اگر یہ طبی آپریشن فقہی طور پر جائز ہو تو اس پر خرچ کی جانیوالی رقم یا سہولتیں حکومت پر ہرگز ضروری نہیں ہوں گی، بلکہ یہ رقم مجرم کو اپنے پاس سے خرچ کرنی ہوگی یا اس کے اعزہ، اقرباء اور دوست احباب اگر چاہیں تو اس کی مدد کر سکتے ہیں۔ اس پر یہ اعتراض ممکن ہے کہ اس طرح مجرم اور سوسائٹی دونوں میں جرم سے اعتنا ب اور خوف کم ہو جائے گا، اور اس طرح شریعت کی حکمت پوری نہیں ہو سکے گی، یعنی حدنا جرنہ رہ جائے گی لیکن راقم کے نزدیک یہ محض ایک نفی اعتراض ہوگا، کیونکہ پہلی بات تو یہ کہ شریعت کی پہلی حکمت یعنی مجرم کو سزا دہ تو پوری ہوگئی، دوسری حکمت یعنی سوسائٹی اس سے سبق سیکھے وہ بھی پوری ہوگئی، تیسری بات یہ کہ یہ آپریشن تو ابھی کامیاب ہے اور تجربہ کی دنیا میں ہے اور بہت مخصوص ملکوں میں ہے، لیکن کوئی سبھی معمولی سے معمولی آپریشن سو فیصد کامیاب ہونے کی گارنٹی اپنے اندر نہیں رکھتا، اور یہ کہنا کہ اس طرح چند بار بار چھڑکا کرے گا اور آپریشن کرا لیا کرے گا، ایک محال مفروضہ ہے، کیونکہ عام انسان ان آپریشنوں تک کو بلاوجہ بلا ضرورت اور بلا خوف نہیں کراتے جن کی کامیابی کا علم تجربہ کی رو سے بار بار ثابت ہوتا رہتا ہے، اور یہ بھی مشاہدہ ہے کہ معمولی سے آپریشن تک میں جان تک جانے کا خطرہ بہر وقت موجود رہتا ہے، اس لیے جو محض اس آپریشن کی تسلی میں دوبارہ چوری کرنے کی جرأت تم کے خیال میں ہرگز عام حالات میں نہیں کر سکتا، ادویوں تو پھر ایک ہاتھ ضائع ہو جانے کے بعد بھی دوبارہ

(بقیہ ماشیہ صفحہ ۳۳۷)

۷۔ پھر کا ہاتھ حسب ذیل صورتوں میں نہ کٹے گا۔

(بقیہ حاشیہ صفحہ گزشتہ)

چوری کرنے والے اور دوبارہ ان پر قطع کی حد نافذ ہونے والے ہزاروں ہزار میں ایک دو مل ہی سکتے ہیں اور میرے خیال میں نہ کوئی دوسرا سوائے کا وہ شخص جو چوری کرنے کا ارادہ رکھتا ہو اس سہولت کی وجہ سے چوری کا ارادہ کرے گا کیونکہ اس سہولت کے موجود نہ ہونے کی صورت میں بھی جسے چوری کرنی ہوتی ہے وہ قطع پر جیسی سخت سزا کی موجودگی میں بھی یہ کام کرتا ہے، اور نہ کوئی صالح شخص اس آپریشن کی سہولت حیا ہونے کے بعد غوشی اور بلا خوف یہ کام شروع کر دے گا، علاوہ فطرت بشری کے اصولوں کے بھی یہ بات قابل غور ہے کہ یہ آپریشن نہ ہر صورت میں کامیاب ہو سکتا، نہ ہر ملک میں ہو سکتا، اور اس پر ہزاروں کے معارف پر لکھتے ہیں، کسی بھی چور کے لئے سو فیصد کامیابی کا یقین کیسے ہو سکتا ہے؟ اور کیا ہزاروں روپیہ برباد کرنے کے بعد بھی مشتبہ و مشکوک، خطرناک اور غیر یقینی کامیابی کا سہارا لے کر کوئی شخص بہ ہوش و حواس چوری کا ارادہ کر سکتا ہے؟ ایک اعتراض یہ بھی ہو سکتا ہے کہ ”ناقلو“ کی نص میں قطع کا حکم دیا گیا ہے یہ پابانکل صحیح ہے، لیکن اس ظاہر نص کی روشنی میں ہمیشہ فقہاء نے حدیث و اقوال صحابہ کی مدد سے احکام کے استنباط کیے ہیں، اس کے علاوہ یہ بات صحیح ہے کہ نص میں قطع کا قطعی حکم ہے اور اس کی قطعیت سے انکار نعوذ باللہ کوئی مسلمان نہیں کر سکتا، اور حاکم کے حکم سے جب قطع ہو گیا تو اس حکم کا منشاء پورا ہو گیا، ایک وقیع اشکال راقم کے نزدیک یہ ضرور ہے کہ اگر قطع کی حکمت یہ ہو کہ چور ہمیشہ اپنے ہاتھ سے محروم رہے تاکہ یہ اس کے لیے نکال اور جوت ہو اور جو شخص اس کو دیکھے اس کے لئے بھی چوری سے باز رہنے کا ذریعہ ہو، اگر ایسا ہو تو پھر یہ آپریشن صحیح نہیں ہو سکتا۔ لیکن آیت قرآن قطع کو بدلہ بتاتی ہے ”جزاء بما کسب، نکالاً من اللہ“ اور نکال کے معنی قتل ہی لکھتے ہیں۔ کلت بلغان فعلت بہ ما یوجب ان یکل بہ من ذلک

(بقیہ حاشیہ اگلے صفحہ پر)

(دفعہ) اگر اس کا بایاں ہاتھ کٹا ہوا ہے، یا مشلول ہے، یا انگوٹھا کٹا ہوا ہے، یا اگر انگوٹھا

(القیہ ماشیہ سفر گذشتہ)

(الفعل) (۶-۱۲) ایسا فعل کرنا جس سے اس فعل سے باز رہے، اور یقیناً قطع یا ایسی سخت سزا ہے جو یک وقت جزا اور مکال کا کام دیتی ہے، آیت کے آخر میں ہے ”فن تاب من بعد ظلمہ واصلح فان الله یتوب علیہ“ تابعی عطاء اور امام شافعی کے ایک قول میں توبہ قطع تک کو ساقط کر دیتی ہے تو کیا، جزا، مکال اور توبہ و اصلاح کے بعد یہ آپریشن کو ساقط کر دیتی ہے تو کیا، جزا، مکال اور توبہ و اصلاح کے بعد یہ آپریشن باقی رہے تو پھر اس مسئلہ پر بحث ہی نہیں کی جاسکتی، لیکن راقم کے سامنے یہ نظیر ہے کہ عام حدود کے زاجر ہونے کے یہ معنی نہیں ہیں کہ تاحیات ان کا اثر باقی رہے، زنا چوری سے زیادہ فحش کام ہے، اس کی حد کوڑے لگانا نہیں جن کا کوئی اثر تاحیات باقی نہیں رہتا، اگر تاحیات حد کا اثر باقی رکھنا ہی حد کی حکمت ہوتی تو پھر اس جرم میں عضو تناسل، خصیتین، یا اگر اس سے تناسل و تولید کی حکمت ختم ہونے کا خطرہ ہوتا تو کسی اور ایسے ظاہر عضو کو کٹا دیا جاتا جس کو دیکھ کر دوسروں کو تاحیات عبرت حاصل ہوتی رہتی! شراب ام البخارٹ ہے اس کی حد بھی کوڑے ہیں جن کا اثر تاحیات کچھ بھی باقی نہیں رہتا، اور کسی کے لئے بھی اس سے تاحیات عبرت حاصل نہیں ہو سکتی۔ حدود اسلامیہ کے عبرت آموز اور اثر انگیز ہونے کے لئے ان کا اعلان ہی کافی ہوتا ہے، اور ان کا نفاذ مسلمانوں کے جمیع میں ایک بار اس کی پوری ضمانت ہوتا ہے کہ ان کا اثر دلوں میں جاگزین ہو گیا ہے۔

بہر حال راقم نہ تو اس مسئلہ کو جائز کرنے کی درپے ہے، اور نہ اس سلسلے میں کوئی فتویٰ دینا چاہتا ہے کہ یہ مجھ جیسے ناقص علم و تجربہ والے کا کام نہیں، اور نہ کسی ایک عالم کے لکھنے سے اس مسئلہ میں (القیہ ماشیہ الکلمہ ص ۵)

کٹا ہوا نہ ہو تو (کوئی سی بھی) دو انگلیاں کٹی ہوئی ہوں۔

(ب) اگر اس کا دایاں پیر کٹا ہوا ہے، یا مشلول ہے یا اس میں ایسا لنگ ہے جس کی وجہ سے اس پر چلا نہیں جاسکتا۔

(ج) اگر اس کا دایاں ہاتھ چوری کے بعد کسی بھی حادثہ کی وجہ سے جاتا رہا ہو (کٹ گیا یا ٹوٹ گیا ہو)

۲۔ (مذکورہ بالا صورتوں میں کسی بھی وجہ سے) اگر قلعہ نہ ہو سکے تو مجرم کو سزا تعزیری کے طور پر قانون عقوبات (لیبیہ) کے ماتحت دی جائے گی۔

بقیہ حاشیہ صفحہ گزشتہ،

کوئی قول فیصل ہو سکتا، بلکہ یہ علمائے امت کی اکثریت کی رائے اور اجتہاد کی روشنی میں معرض بحث میں آسکتا ہے، راقم مسئلہ صرف اسی لئے درج کر رہا ہے کہ مشاہیر اہل علم و فضل جن میں اجتہاد کی اہلیت اور شرعی شرطیں پائی جاتی ہوں وہ مسئلے کو واضح کریں۔

۱۔ یہ بھی احناف کا قول ہے کہ اس طرح منفعت ختم ہو جائے گی، ہاتھوں سے پکڑنے کی صلاحیت باقی رہے گی۔

۲۔ یہ بھی احناف ہی کا قول ہے کہ اس طرح پیر سے چلنے کی منفعت ختم ہو جائے گی کہ جسم کی ایک شق یعنی ایک جانب سے ہاتھ اور پیر کاٹنے سے چلنا دو بھر ہو جائے گا اور شریعت کی یہ حکمت مدعا اب میں ظاہر ہوتی ہے جہاں قلعہ میں اختلاف کا حکم دیا گیا ہے یعنی دایاں ہاتھ اور بائیں پیر کاٹا جائے گا۔

۳۔ قانون عقوبات میں وارد سزائوں کا ترجمہ تفصیل مضمون میں کدوں کا۔

دفعہ ۲۳ -

جزئیات میں رجوع کہاں کیا جائے ؟
 امام مالکؒ کے مذہب میں مشہور قول کی تطبیق کی جائے ان چیزوں میں جن کے متعلق نص
 (حکم) اس قانون میں وارد نہیں ہوئی ہے، مرقہ اور حراہ کے سلسلے میں جن پر حد واجب ہوگی، اور اگر
 مشہور (مذہب) میں نص نہ پائی جائے تو قانون عقوبات (لیبیہ) کی تطبیق کی جائے (۱)۔
 اور (حد کے) جاری کرنے کے طریقوں کے بارے میں اس قانون میں جہاں نص نہ ملو وہاں
 قانون اجامات جنابہ (لیبیہ) کی تطبیق کی جائے (۲)۔
 اس قانون کے احکام قانون عقوبات یا کسی دوسرے قانون کے احکام کو لغو نہیں کرتے، ان چیزوں
 کو چھوڑ کر جن کے بارے میں اس قانون میں نص موجود ہے۔

دفعہ ۲۴ -

تمام وزیروں کو چاہیے کہ اپنے اپنے دائرہ اختیار میں اس قانون کی تنفیذ کریں، اور اس
 قانون پر عمل کیا جائے سرکاری گزٹ میں چھپنے کے تیس دن بعد سے۔ (۳)
 انقلابی کونسل

محمد علی الجدی
 وزیر انصاف
 عبدالسلام احمد جلو، وزیر اعظم
 ۴ رمضان ۱۳۹۲ھ
 ۱۱ اکتوبر ۱۹۷۲ء

(۱) راقم تفصیل مضمون "مرقہ و حراہ شریعت اسلامیہ کی روشنی میں" کے اندر دونوں جرموں کی جزوی تفصیلات
 و مسائل مذہب اربعہ و اقوال علمائے امت بیان کرے گا۔
 (۲) اس کی تفصیل بھی بعد کو بیان کی جائے گی۔

(۳) یہ قانون سرکاری گزٹ میں ۱۸ ذوالقعدہ ۱۳۹۲ھ مطابق ۲۳ دسمبر ۱۹۷۲ء کو زیرِ عمل (منشور)

قول و فعل میں اتنا دہے، جن کے باطن اسلامی شریعت سے بیرکھتے ہیں، خدا پر اعتقاد نہیں رکھتے، رسول کی اطاعت نہیں کرتے اور قائلین الہی کے نفاذ سے پریشان جہتے ہیں۔ وہ سب اس دن نفسیاتی کشش کا شکار ہوں گے، آیت قرآنی میں ان سے خطاب یوم قیامت کے سیاق میں کس قدر متاثر کر دیئے والے پیرائے میں کیا گیا ہے، اور جس طرح وہ زندگی میں نفاق کرتے تھے اور ظلمت حیات نور مستقیم کے مقابلہ میں انھوں نے اختیار کیا تھا اسی کی مناسبت سے انھیں نور اور رحمت سے محرومی کی دید سنائی جا رہی ہے۔ اور آخر میں پھر ایمان کامل کی دعوت، خشوع الہی کی ضرورت اور منزل من اللہ قائلین کی پیروی کی اہمیت پر اہل ایمان کو اس طرح ابھارا ہے۔ "یوم یقول المنافقین والمنافقات للذین آمنوا انظرونا نقبوس من لؤکم قیل ارجعوا ذرا کم فالتسوا ذرا فضرب بینہم بسیرۃ باب باطن فیہ الرحمۃ و ظاہرہ من قبیلہ العذاب، ینادونہم الم تکن معکم قالوا بلی و لکنکم فتنتم انفسکم و ترعبتم و غرکم الامانی حتی جاہ امر اللہ و غرکم بالشد الغرور، فالیوم لا یؤخذ منکم فدیۃ و لا من الذین کفروا ما داکم النار ہی مولکم و بیس المصیر، الم یان للذین آمنوا ان تحشع قلوبہم لذكر اللہ و ما نزل من الحق؟ (حدید - ۱۳ - ۱۶) ترجمہ "جس دن منافق مرد اور منافق عورتیں اہل ایمان سے کہیں گے ہماری طرف دیکھو ہم تمہارے نور سے (کچھ) اقتباس کر لیں (پل صراط کے اندھیرے میں) ان سے کہا جائے گا اپنے پیچھے لوٹو اور روشنی دھونڈو (یعنی دنیا میں واپس جا سکو تو چلے جاؤ کیونکہ وہ دارالعمل تھی، روشنی وہاں عمل سے جمع کی جا سکتی تھی، یعنی یہ کہ اب روشنی ملنی ممکن نہیں جیسے کہ دنیا میں واپس جانا ممکن نہیں) پھر ان کے درمیان ایک دیوار کھڑی کر دی گئی، جس میں ایک دروازہ ہوگا، اس کے اندر رحمت ہوگی اور باہر کی طرف عذاب، وہ ان کو بھاریں گے کہ کیا ہم تمہارے ساتھ نہیں تھے، وہ جواب دیں گے کہوں نہ تھے لیکن تم نے اپنے آپ کو فتنے میں ڈال لیا، اور گناہات میں دمسلمانوں کے خلاف سازشوں میں) لگے رہے تم، اور شک میں پڑے رہے، تم (باطل) امیدوں نے تم کو دھوکہ میں رکھا، یہاں تک کہ امر الہی (موت یا عذاب) آچھنچا اور ہمکا یا تم کو اللہ سے غرور (شیطان یا دنیا) نے، سو آج نہ تم سے کوئی فدیہ قبول کیا جائے گا نہ کفار سے، تمہارا شک، آگ ہے، یہی تمہاری رشتی ہے، اور بُرا انجام ہے یہ، کیا ایمان والوں کے لئے وقت نہیں آگیا کہ ان کے دل کھائی سے خشوع اخلاص ایمان حاصل کریں اور اس سے جو حق (سچا وین یا قرآن) آتا۔۔۔۔۔